

32001L0084

13.10.2001

IL-ĠURNAL UFFIĊJALI TAL-KOMUNITAJIET EWROPEJ

L 272/32

**ID-DIRETTIVA 2001/84/KE TAL-PARLAMENT EWROPEW U TAL-KUNSILL
tas-27 ta' settembru 2001**

dwar id-dritt tal-bejgħ mill-ġdid għall-benefiċċju ta' l-awtur ta' xogħol oriġinali ta' l-arti

IL-PARLAMENT EWROPEW U L-KUNSILL TA' L-UNJONI EWROPEA

Wara li kkunsidraw It-Trattat li jstabbilixxi l-Komunità Ewropea, u b'mod partikolari l-Artikolu 95 tiegħu;

Wara li kkunsidraw il-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali ⁽²⁾,

Filwaqt li jaġixxu bi qbil mal-proċedura stabbilita fl-Artikolu 251 tat-Trattat ⁽³⁾ u fid-dawl tat-test kongunt approvat nhar is-6 ta' Ġunju 2001 mill-Kumitat ta' Konċiljazzjoni,

Billi:

- (1) Fil-qasam tad-drittijiet ta' l-awtur, id-dritt tal-bejgħ mill-ġdid huwa dritt mhux assenjabbli u mhux trasferibbli, li jitgawda mill-awtur ta' xogħol oriġinali ta' l-arti figurattiva, għal interess ekonomiku f'bejgħ suċċessiv tax-xogħol ikkonċernat.
- (2) Id-dritt ta' bejgħ mill-ġdid huwa dritt ta' karattru produttiv li jippermetti lill-awtur/artist jirċievi konsiderazzjoni għal trasferimenti suċċessivi tax-xogħol. Il-materja tad-dritt ta' bejgħ mill-ġdid huwa x-xogħol fiżiku, prinċipalment il-mezz li fih ix-xogħol protett ikun inkorporat.
- (3) Id-dritt ta' bejgħ mill-ġdid huwa mahsub sabiex jassigura li l-awturi ta' xogħlijiet ta' l-arti figurattivi jaqsmu s-suċċess ekonomiku tax-xogħlijiet oriġinali ta' l-arti tagħhom. Jgħin biex jagħti mill-ġdid il-bilanċ bejn is-sitwazzjoni ekonomika ta' l-awturi ta' xogħlijiet ta' l-arti figurattivi u dak ta' kreaturi ohra li jibbenefikaw mill-isfruttar suċċessiv tax-xogħlijiet tagħhom.
- (4) Id-dritt għall-bejgħ mill-ġdid jiffirma parti integrali tad-dritt ta' l-awtur u huwa prerogattiv essenzjali għall-awturi. L-imposizzjoni ta' dritt bħal dan fl-Istati Membri kollha tisodisfa l-htieġa li tipprovi lill-kreaturi bil-livell ta' protezzjoni adegwata u komuni.
- (5) Taht l-Artikolu 151(4) tat-Trattat il-Komunità għandha tagħti kas ta' aspetti kulturali fl-azzjoni tagħha taht disposizzjonijiet ohra tat-Trattat.
- (6) Il-Konvenzjoni ta' Berna dwar il-Protezzjoni ta' Xogħol Litterarju u Artistiku tipprovi li d-dritt tal-bejgħ mill-ġdid ikun disponibbli biss jekk il-leġislazzjoni fil-pajjiż li għalih

ikun jappartjeni l-awtur tippermetti dan. Id-dritt huwa għalhekk mhux obligatorju u soġġett għar-regola ta' reċiproċità. Dan isegwi mill-ġurisprudenza tal-Qorti tal-Ġustizzja tal-Komunitajiet Ewropej dwar l-applikazzjoni tal-prinċipju ta' nuqqas ta' diskriminazzjoni stabbilit fl-Artikolu 12 tat-Trattat, kif muri fil-ġudizzju ta' l-20 ta' Ottubru 1993 fil-Kaži Kongunti C-92/92 u C-326/92 Phil Collins u Ohrajn ⁽⁴⁾, li d-disposizzjonijiet domestiċi li jkun fihom klawnsoli ta' reċiproċità ma jistax wiehed iserrah rasu fuqhom li ma jagħtux liċ-ċittadini ta' Stati Membri ohra d-drittijiet mogħtija lill-awturi nazzjonali. L-applikazzjoni ta' klawnsoli bħal dawn fil-kuntest tal-Komunità tmur kontra l-prinċipju ta' trattament ugwali li jirriżulta mill-projbizzjoni ta' kwalunkwe diskriminazzjoni fuq bażi ta' nazzjonalità.

- (7) Il-proċess ta' internazzjonalizzazzjoni tas-suq tal-Komunità fl-arti moderna u kontemporanja, li issa qiegħed ikun mgħaġġel bl-effetti ta' l-ekonomija l-ġdida, fil-kuntest regolatorju li fih ftit Stati barra l-UE jirrikonoxxu id-dritt ta' bejgħ mill-ġdid, jagħmilha essenzjali għall-Komunità Ewropea, fl-isfera esterna, li tiftah negozjati bil-hsieb li l-Artikolu 14b isir obligatorju.
- (8) Il-fatt li dan is-suq internazzjonali jeżisti, flimkien man-nuqqas tad-dritt tal-bejgħ mill-ġdid f'bosta Stati Membri u d-disparità kurrenti fir-rigward tas-sistemi nazzjonali li jirrikonoxxu dak id-dritt, jagħmilha essenzjali li jkun stabiliti disposizzjonijiet transizzjonali fir-rigward ta' kemm id-dhul fis-sehh u tar-regolament sostantiv tad-dritt, li sejjer iżomm il-kompetittività tas-suq Ewropew.
- (9) Id-dritt tal-bejgħ mill-ġdid, fil-preżent, hemm ipprovdut għalih mil-leġislazzjoni domestika ta' maġġoranza ta' Stati Membri. Liġijiet bħal dawn, fejn ikunu jeżistu, juru ċerti differenzi, b'mod partikolari fir-rigward tax-xogħlijiet koperti, dawk intitolati jirċievu *royalties*, ir-rata applikata, it-transizzjonijiet soġġetti għal hlas ta' *royalty*, u l-baži li fuqhom ikunu kkalkolati. L-applikazzjoni jew nuqqas ta' applikazzjoni ta' dritt bħal dan għandu impatt sinifikanti fuq l-ambjent kompetittiv fi hdan is-suq intern, minhabba li l-eżistenza jew nuqqas ta' obligazzjoni għal hlas fuq il-baži tad-dritt ta' bejgħ mill-ġdid hija element li għandu jingħata każ tiegħu minn kull individwu li jixtieq ibiegħ xogħol ta' l-arti. Dan id-dritt huwa għalhekk fattur li jikkontribwixxi għall-holqien ta' tgħawwiġ fil-kompetizzjoni kif ukoll l-ispjazzament ta' bejgħ fi hdan il-Komunità.
- (10) Disparitajiet bħal dawn dwar l-eżistenza tad-dritt ta' bejgħ mill-ġdid u l-applikazzjoni tiegħu mill-Istati Membri għandhom impatt negattiv dirett fuq it-thaddim xieraq tas-suq intern tax-xogħlijiet ta' l-arti kif ipprovdut bl-Artikolu 14 tat-Trattat. F'sitwazzjoni bħal din l-Artikolu 95 tat-Trattat jikkostitwixxi l-baži legali xierqa.

⁽¹⁾ ĠU C 178, tal-21.6.1996, pġ. 16 u ĠU C 125, tat-23.4.1998, pġ. 8.

⁽²⁾ ĠU C 75, ta' l-10.3.1997, pġ. 17.

⁽³⁾ Opinjoni tal-Parlament Ewropew tad-9 ta' April 1997 (ĠU C 132, tat-28.4.1997, pġ. 88), ikkonfermata nhar is-27 ta' Ottubru 1999, il-PoSizzjoni Komuni tal-Kunsill tad-19 ta' Ġunju 2000 (ĠU C 300, ta' l-20.10.2000, pġ. 1) u d-Deciżjoni tal-Parlament Ewropew tat-13 ta' Diċembru 2000 (ĠU C 232, tas-17.8.2001, pġ. 173). Id-Deciżjoni tal-Parlament Ewropew tat-3 ta' Lulju 2001 u d-Deciżjoni tal-Kunsill tad-19 ta' Lulju 2001.

⁽⁴⁾ 1993h ECR I-5145.

- (11) L-ghanijiet tal-Komunità kif stabbiliti fit-Trattat jinkludu t-tfassil tal-pedamenti ta' unjoni dejjem eqreb bejn il-popli ta' l-Ewropa, jippromwovu relazzjonijiet eqreb bejn l-Istati Membri li jappartjenu għall-Komunità, u jassiguraw il-progress ekonomiku u soċjali tagħhom b'azzjoni komuni sabiex jeliminaw l-ostrakoli li jiddividu l-Ewropa. Għal dak il-ghan it-Trattat jipprovdi għall-istabbiliment ta' suq intern li jippresupponi l-abolizzjoni ta' ostrakoli għall-moviment liberu ta' merkanzija, libertà li jiġu pprovduti servizzi u libertà ta' stabbiliment, u għall-introduzzjoni ta' sistema li tassigura li l-kompetizzjoni fis-suq intern ma tkunx imfixkla. L-armonizzazzjoni tal-ligijiet ta' l-Istati Membri dwar id-dritt ta' bejgħ mill-ġdid tikkostitwixxi l-ilhuq ta' dawn l-ghanijiet.
- (12) Is-Sitt Direttiva tal-Kunsill (77/388/KEE) tas-17 ta' Mejju 1977 dwar l-armonizzazzjoni tal-ligijiet ta' l-Istati Membri dwar it-taxxi fuq id-dhul- sistema komuni ta' taxxi fuq il-valur miżjud: bażi uniformi ta' stima ⁽¹⁾, b'mod progressiv tintroduċi sistema ta' tassazzjoni tal-Komunità applikabbli inter alia għal xogħlijiet ta' l-arti. Miżuri llimitati għall-qasam tat-taxxa mhumix biżżejjed sabiex jiggarrantixxu t-thaddim armonjuż tas-suq ta' l-arti. L-ghan ma jistax jintlaħaq mingħajr armonizzazzjoni fil-qasam tad-dritt ta' bejgħ mill-ġdid.
- (13) Id-differenzi eżistenti bejn il-ligijiet għandhom ikunu eliminati fejn dawn ikollhom effett ta' tfixkil fuq it-thaddim tas-suq intern, u l-holqien ta' kwalunkwe differenzi godda ta' dak it-tip m'għandhomx jithallew. M'hemmx htieġa għall-eliminazzjoni, jew prevenzjoni tal-hruġ ta', differenzi li ma jkunux mistennija li jaffettwaw il-funzjonament tas-suq intern.
- (14) Prekondizzjoni tal-funzjonament xieraq tas-suq intern hija l-eżistenza tal-kondizzjonijiet ta' kompetizzjoni li ma jkunux imghawġa. L-eżistenza ta' differenza bejn disposizzjonijiet nazzjonali dwar id-dritt ta' bejgħ mill-ġdid tohloq tfixkil tal-kompetizzjoni u spostament ta' bejgħ fi hdan il-Komunità u twassal għal trattament mhux uguali bejn artisti li jiddependu fuq fejn jinbiegħu ix-xogħlijiet tagħhom. Il-materja li qiegħda tkun ikkunsidrata għalhekk għandha aspetti transnazzjonali li ma jistgħux ikunu regolati b'mod sodisfaċjenti b'azzjoni minn Stati Membri. Nuqqas ta' azzjoni tal-Komunità tmur kontra l-htieġa tat-Trattat li jkun korretti t-tgħawwiġ tal-kompetizzjoni u tat-trattament mhux uguali.
- (15) Minhabba l-iskala ta' divergenzi bejn id-disposizzjonijiet nazzjonali, huwa għalhekk neċessarju li jkunu adottati miżuri ta' armonizzazzjoni sabiex jiehdu hsieb id-disparitajiet bejn il-ligijiet ta' l-Istati Membri fl-inhawi fejn disparitajiet bħal dawn jistgħu johlqu jew iżommu kondizzjonijiet ta' tfixkil għall-kompetizzjoni. Iżda mhuwix neċessarju li tkun armonizzata kull disposizzjoni tal-ligijiet ta' l-Istati Membri dwar id-dritt tal-bejgħ mill-ġdid u, sabiex jithalla kemm jista' jkun skop għal deċizzjoni nazzjonali, huwa biżżejjed li l-eżerċizzju ta' armonizzazzjoni jkun limitat għal daww id-disposizzjonijiet domestiċi li għandhom l-aktar impatt dirett fuq it-thaddim tas-suq intern.
- (16) Din id-Direttiva għalhekk tikkonforma, fit-totalità tagħha, mal-prinċipji tas-sussidjarità u proporzjonalità kif stabbiliti fl-Artikolu 5 tat-Trattat.
- (17) Skond id-Direttiva tal-Kunsill 93/98/KEE tad-29 ta' Ottubru 1993 li tarmonizza t-termini ta' protezzjoni tad-drittijiet ta' l-awtur u ċerti drittijiet relatati ⁽²⁾, it-termini tad-drittijiet ta' l-awtur idum għal 70 sena mill-mewt ta' l-awtur. L-istess perjodu għandu jkun stabbilit għad-dritt ta' bejgħ mill-ġdid. Konsegwentament, l-originali ta' xogħlijiet ta' arti moderna u kontemporanja jistgħu jaqgħu taht l-iskop tad-dritt ta' bejgħ mill-ġdid. Madankollu, sabiex jippermettu lis-sistemi legali ta' Stati Membri li, fiż-żmien ta' l-addozzjoni ta' din id-Direttiva, ma japplikawx dritt ta' bejgħ mill-ġdid għall-benefiċċju ta' l-artisti sabiex jinkorporaw dan id-dritt fis-sistemi legali rispettivi tagħhom u, barra minn hekk, jippermettu lill-operaturi ekonomiċi f'dawk l-Istati Membri li jaddattaw gradwalment għad-dritt imsemmi qabel filwaqt li jżommu l-vijabilità ekonomika tagħhom, l-Istati Membri kkonċernati għandhom ikunu permessi perjodu transizzjonali limitat li matulu jkun jistgħu jagħżlu li ma japplikawx id-dritt ta' bejgħ mill-ġdid għall-benefiċċju ta' daww intitolati taht l-artist wara mewtu.
- (18) L-iskop tad-dritt ta' bejgħ mill-ġdid għandu jkun estiz għall-atti kollha ta' bejgħ mill-ġdid, bl-eċċezzjoni ta' daww effettwati direttament bejn persuni li jaġixxu fil-kapaċità privata tagħhom mingħajr il-partecipazzjoni ta' professjonista tas-suq ta' l-arti. Dan id-dritt m'għandux jesi-tendi għall-atti ta' bejgħ mill-ġdid minn persuni fil-kapaċità privata tagħhom għal mużewijiet li mhumix biex jagħmlu profit u li huma miftuħin għall-pubbliku. Fir-rigward tas-sitwazzjoni partikolari tal-galleriji ta' l-arti li jiksbu xogħlijiet direttament mill-awtur, l-Istati Membri għandhom ikunu permessi l-għażla li jeżentaw mid-dritt ta' bejgħ mill-ġdid atti ta' bejgħ mill-ġdid ta' daww ix-xogħlijiet li jseħhu fi żmien tliet snin minn dak l-akkwist. L-interessi ta' l-artist għandhom ikunu kkunsidrati wkoll billi din l-eżenzjoni tkun limitata għal atti ta' bejgħ mill-ġdid bħal dawn fejn il-prezz tal-bejgħ mill-ġdid ma jaqbiżx l-10 000 EUR.
- (19) Għandha tkun magħmula ċara li l-armonizzazzjoni miġjuba b'din id-Direttiva ma tapplikax għal manuskritti oriġinali ta' kittieba u kompożituri.
- (20) Għandhom ikunu stabbiliti regoli effettivi bbażati fuq l-esperjenza diġà miksuba fuq livell nazzjonali bid-dritt ta' bejgħ mill-ġdid. Huwa xieraq li tkun ikkalkolata r-royalty bħala persentaġġ tal-prezz ta' bejgħ u mhux taż-żieda fil-valur tax-xogħlijiet li l-valur oriġinali tagħhom ikun żdied.
- (21) Il-kategoriji tax-xogħlijiet ta' l-arti soġġetti għad-dritt ta' bejgħ mill-ġdid għandhom ikunu armonizzati.

⁽¹⁾ ĠU L 145, tat-13.6.1977, pġ. 1. Id-Direttiva kif l-ahhar emendata bid-Direttiva 1999/85/KE (GU L 277, tat-28.10.1999, pġ. 34).
 ĠU L 145, tat-13.6.1977, pġ. 1. Id-Direttiva kif l-ahhar emendata bid-Direttiva 1999/85/KE (GU L 277, tat-28.10.1999, pġ. 34).

⁽²⁾ ĠU L 290, ta' l-24.11.1993, pġ. 9

- (22) In-nuqqas ta' applikazzjoni ta' *royalties* taht il-limitu minimu jista' jgħin sabiex jevita spejjeż ta' ġbir u ta' amministrazzjoni li jkunu għoljin b'mod mhux proporzjonat meta mqabbla mal-profitt għall-artist. Madankollu, bi qbil mal-prinċipju ta' sussidjarjetà, l-Istati Membri għandhom ikunu jistgħu jistabbilixxu limiti nazzjonali aktar baxxi mil-limiti tal-Komunità, sabiex jippromwovu l-interessi ta' artisti godda. Minhabba l-ammonti żgħir involuti, mhux mistenni li din id-deroga jkollha effett sinifikanti fuq il-funzjonament xieraq tas-suq intern.
- (23) Ir-rati stabbiliti minn Stati Membri differenti għall-applikazzjoni tad-dritt ta' bejgħ mill-ġdid, fil-preżent ivarjaw b'mod konsiderevoli. Il-funzjonament effettiv tas-suq intern fix-xogħlijiet ta' arti moderna u kontemporanja jehtieġ l-iffissar ta' rati uniformi fl-usa' firxa possibbli.
- (24) Huwa mixtieq li tkun stabbilita, bl-intenzjoni li jkunu rikoniċljati l-interessi varji involuti fis-suq għal xogħlijiet oriġinali ta' l-arti, sistema li tkun tikkonsisti fi skala li ftit ftit dejjem tonqos ta' rati għal bosta gruppi ta' prezzijiet. Huwa importanti li jitnaqqas ir-riskju ta' rilokazzjoni ta' bejgħ u ta' tidwir mar-regoli tal-Komunità dwar id-dritt ta' bejgħ mill-ġdid.
- (25) Il-persuna li għandha thallas ir-*royalty* għandha, fi prinċipju, tkun il-bejjiegh. L-Istati Membri għandhom jingħataw l-għażla li jipprovdu għal derogi minn dan il-prinċipju fir-rigward tar-responsabbiltà għall-hlas. Il-bejjiegh huwa l-persuna jew intrapriża li f'isimha jkun konkluz il-bejgħ.
- (26) Għandha ssir disposizzjoni għall-possibiltà ta' aġġustament perġodiku tal-limitu u tar-rati. Għal dan il-ghan, huwa xieraq li l-Kummissjoni tkun fdata x-xogħol li tfassal rapporti perġodici dwar l-applikazzjoni attwali tad-dritt ta' bejgħ mill-ġdid fl-Istati Membri u dwar l-impatt fuq is-suq ta' l-arti fil-Komunità u, fejn ikun xieraq, li tagħmel proposti li jkollhom x'jaqsmu ma' l-emendament ta' din id-Direttiva.
- (27) Il-persuni intitolati li jirċievu r-*royalties* għandhom ikunu speċifikati, filwaqt li jingħata il-każ dovut għall-prinċipju ta' sussidjarjetà. Mhuwiex xieraq li tittiehed azzjoni permezz ta' din id-Direttiva dwar liġijiet ta' Stati Membri ta' suċċessjoni. Madankollu, dawk intitolati taht l-awtur għandhom ikunu jistgħu jibbenefikaw totalment mid-dritt ta' bejgħ mill-ġdid wara mewtu, għallinqas wara l-iskadenza tal-perġodu transizzjonali msemmi aktar qabel.
- (28) L-Istati Membri huma responsabbli milli jirregolaw l-eżerċizzju tad-dritt ta' bejgħ mill-ġdid b'mod partikolari fir-rigward għal mod li jkun amministrat. F'dan ir-rigward amministrazzjoni minn soċjetà ta' ġbir hija possibiltà wahda. L-Istati Membri għandhom jassiguraw li s-soċjetajiet ta' ġbir jaħdmu b'mod trasparenti u effiċjenti. L-Istati Membri għandhom jassiguraw ukoll li l-ammonti maħsuba għall-awturi li huma nazzjonali ta' Stati Membri

ohra fil-fatt jingħabru u jitqassmu. Din id-Direttiva hija min-ghajr preġudizzju għall-arranġamenti fi Stati Membri għall-ġbir u t-tqassim.

- (29) It-tgawdija tad-dritt ta' bejgħ mill-ġdid għandha tkun ristretta għal ċittadini tal-Komunità kif ukoll għall-awturi barranin li l-pajjiżi tagħhom jagħtu protezzjoni bħal din lill-awturi li huma ċittadini ta' Stati Membri. Stat Membru għandu jkollu l-għażla li jestendi t-tgawdija ta' dan id-dritt għal awturi barranin li għandhom ir-residenza abitwali tagħhom f'dak l-Istat Membru.
- (30) Għandhom ikunu introdotti proċeduri xierqa għall-kontroll tat-transazzjonijiet sabiex jassiguraw permezz ta' mezz prattiku li d-dritt ta' bejgħ mill-ġdid ikun applikat b'mod effettiv minn Stati Membri. Dan ifisser ukoll dritt min-naħa ta' l-awtur jew mir-rappreżentant awtorizzat tiegħu sabiex jikseb kwalunkwe informazzjoni meħtieġa mill-persuna naturali jew legali bir-responsabbiltà tal-pagament tar-*royalties*. L-Istati Membri li jipprovdu għal amministrazzjoni kollettiva tad-dritt ta' bejgħ mill-ġdid jistgħu jipprovdu wkoll li l-korpi responsabbli għal dik l-amministrazzjoni kollettiva għandhom ikunu intitolati wehldhom sabiex jiksbu l-informazzjoni,

ADOTTAW DAN IR-REGOLAMENT:

KAPITOLU I

SKOP

Artikolu 1

Materja tad-dritt ta' bejgħ mill-ġdid

1. L-Istati Membri għandhom jipprovdu, għall-benefiċċju ta' l-awtur ta' xogħol oriġinali ta' l-arti, dritt ta' bejgħ mill-ġdid, li għandu jkun definit bħala dritt mhux trasferibbli, li ma jistax jitneħħa, anki bil-quddiem, sabiex jirċievi *royalty* ibbażata fuq il-prezz tal-bejgħ għal kwalunkwe bejgħ mill-ġdid tax-xogħol, sussegwentament għall-ewwel trasferiment tax-xogħol mill-awtur.

2. Id-dritt imsemmi fil-paragrafu 1 għandu jgħodd għall-atti kollha ta' bejgħ mill-ġdid li jinvolvu bħala bejjiegha, xerrejja jew intermedjarji professjonisti tas-suq ta' l-arti, bħal kmamar fejn jinbiegħu oġġetti bl-irkant, galleriji ta' l-arti u, b'mod generali, kwalunkwe negozjanti tax-xogħlijiet ta' l-arti.

3. L-Istati Membri jistgħu jipprovdu li d-dritt imsemmi fil-paragrafu 1 ma għandux jgħodd għal atti ta' bejgħ mill-ġdid fejn il-bejjiegh ikun kiseb ix-xogħol direttament mill-awtur inqas minn tliet snin qabel dak il-bejgħ mill-ġdid u fejn il-prezz tal-bejgħ mill-ġdid ma jkunx jaqbeż 10 000 EUR.

4. Ir-*royalty* għandha tithallas mill-bejjiegh. L-Istati Membri jistgħu jipprovdu li wiehed mill-persuni naturali jew legali li hemm riferenza għalihom fil-paragrafu 2 minbarra l-bejjiegh għandhom ikunu responsabbli wehldhom jew jaqsmu r-responsabbiltà mal-bejjiegh għall-hlas tar-*royalty*.

Artikolu 2

Xoghlijiet ta' l-arti li għandhom x'jaqsmu d-dritt ta' bejgh mill-ġdid

1. Għall-ghanijiet ta' din id-Direttiva, "xogħol oriġinali ta' l-arti" tfisser xoghlijiet ta' arti figurattivi bħal stampi, collages, pitturi, tpingijiet, inċiżjonijiet, stampar, litografiji, skulturi, arazzi, ċeramika, xogħol tal-ħġieġ u ritratti, sakemm ikunu magħmulin mill-artist innifsu jew ikunu kopji meqjusin bħala xoghlijiet oriġinali ta' l-arti.

2. Kopji ta' xoghlijiet ta' l-arti koperti b'din id-Direttiva, magħmulin f'numri limitati mill-artist innifsu jew taħt l-awtorità tiegħu, għandhom jitqiesu bħala xoghlijiet oriġinali ta' l-arti għall-finijiet ta' din id-Direttiva. Kopji bħal dawn ikunu normalment innumerati, ffirmati jew awtorizzati kif dovut b'mod ieħor mill-artist.

KAPITOLU II

DISPOSIZZJONIJET PARTIKOLARI

Artikolu 3

Il-minimu

1. Għandhom ikunu l-Istati Membri li jistabbilixxu l-prezz minimu tal-bejgh li minnu, il-bejgh imsemmi fl-Artikolu 1 għandu jkun soġġett għad-dritt ta' bejgh mill-ġdid.

2. Dan il-prezz minimu ta' bejgh taħt l-ebda ċirkostanza m'għandux ikun aktar minn 3 000 EUR.

Artikolu 4

Rati

1. Ir-royalty li għalih hemm ipprovdut fl-Artikolu 1 għandu jkun stabbilit bir-rati li ġejjin:

- (a) 4 % għall-porzjon tal-prezz tal-bejgh sa 50 000 EUR;
- (b) 3 % għall-porzjon tal-prezz tal-bejgh minn 50 000,01 EUR sa 200 000 EUR;
- (c) 1 % għall-porzjon tal-prezz tal-bejgh minn 200 000,01 EUR sa 350 000 EUR;
- (d) 0,5 % għall-porzjon tal-prezz tal-bejgh minn 350 000,01 EUR sa 500 000 EUR;
- (e) 0,25 % għall-porzjon tal-prezz tal-bejgh li jaqbeż il-500 000 EUR.

Madankollu, l-ammont totali tar-royalty ma jistax jaqbeż it-12 500 EUR.

2. Permezz ta' deroga mill-paragrafu 1, l-Istati Membri jistgħu japplikaw rata ta' 5 % għall-porzjon tal-prezz tal-bejgh imsemmi fil-paragrafu 1(a).

3. Jekk il-prezz minimu tal-bejgh stabbilit ikun inqas minn 3 000 EUR, l-Istat Membru għandu jistabbilixxi wkoll ir-rata applikabbli għall-porzjon tal-prezz tal-bejgh sa 3 000 EUR; din ir-rata ma tistax tkun inqas minn 4 %.

Artikolu 5

Il-bażi tal-kalkolazzjoni

Il-prezzijiet tal-bejgh imsemmija fl-Artikoli 3 u 4 huma netti mit-taxxa.

Artikolu 6

Il-persuni intitolati li jirċievu r-royalties

1. Ir-royalty imsemmi fl-Artikolu 1 għandu jkun pagabbli lill-awtur tax-xogħol u, soġġett għall-Artikolu 8(2), wara l-mewt tiegħu lil dawk intitolati taħt/taħtha.

2. L-Istati Membri jistgħu jipprovdu amministrazzjoni kollettiva obligatorja jew mhux obligatorja tar-royalty imsemmi fl-Artikolu 1.

Artikolu 7

Ċittadini ta' pajjiżi terzi intitolati li jirċievu r-royalties

1. L-Istati Membri għandhom jipprovdu li l-awturi li jkunni ċittadini ta' pajjiżi terzi u, soġġetti għall-Artikolu 8(2), is-suċċessuri tagħhom fit-titolu għandhom igawdu mid-dritt ta' bejgh mill-ġdid skond din id-Direttiva u l-leġislazzjoni ta' l-Istat Membru kkonċernat biss jekk il-leġislazzjoni fil-pajjiż li tiegħu l-awtur innifsu jew is-suċċessur tiegħu/tagħha fit-titolu jkun ċittadin tip-permetti l-protezzjoni tad-dritt ta' bejgh mill-ġdid f'dak il-pajjiż għall-awturi mill-Istati Membri u s-suċċessuri tagħhom fit-titolu.

2. Abbażi ta' l-informazzjoni pprovduta mill-Istati Membri, il-Kummissjoni għandha tippubblika kemm jista' jkun malajr lista indikattiva ta' dawk il-pajjiżi terzi li jissodisfaw il-kondizzjoni stabbilita fil-paragrafu 1. Din il-lista għandha tinżamm aġġornata.

3. Kull Stat Membru jista' jitratta l-awturi li ma jkunux nazzjonali ta' Stat Membru iżda li jkollhom ir-residenza abitwali tagħhom f'dak l-Istat Membru bl-istess mod tan-nazzjonali tiegħu stess għall-ghan tal-protezzjoni tad-dritt ta' bejgh mill-ġdid.

Artikolu 8

It-termini tal-protezzjoni tad-dritt ta' bejgh mill-ġdid

1. It-termini ta' protezzjoni tad-dritt ta' bejgh mill-ġdid għandu jikkorrispondi għal dak stabbilit fl-Artikolu 1 tad-Direttiva 93/98/KEE.

2. Permezz ta' deroga minn paragrafu 1, dawk l-Istati Membri li ma japplikawx id-dritt għal bejgh mill-ġdid mad-(data tad-dhul fis-seħh imsemmija fl-Artikolu 13), ma jkunux mehtieġa, għal perjodu li jiskadi mhux aktar tard mill-1 ta' Jannar 2010, sabiex japplikaw id-dritt ta' bejgh mill-ġdid għall-benefiċċju ta' dawk intitolati taħt l-artist wara l-mewt tiegħu jew tagħha.

3. L-Istat Membru li għalih japplika l-paragrafu 2 jista' jkollu sa sentejn aktar, jekk ikun hemm bżonn sabiex jippermetti lill-operaturi ekonomiċi f'dak l-Istat Membru jaddattaw gradwalment għas-sistema tad-dritt ta' bejgh mill-ġdid filwaqt li jżommu l-vijabilità ekonomika tagħhom, qabel ma jkun mehtieġ li japplikaw id-dritt ta' bejgh mill-ġdid għall-benefiċċju ta' dawk intitolati taħt l-artist wara l-mewt tiegħu/tagħha. Għallinqas wara 12-il xahar qabel it-tmiem tal-perjodu imsemmi fil-paragrafu 2, l-Istat Membru kkonċernat għandu jinforma lill-Kummissjoni filwaqt li jagħti r-raġunijiet tiegħu, sabiex il-Kummissjoni tkun tista' tagħti opinjoni wara konsultazzjonijiet xierqa, fi żmien tliet xhur mir-riċeviment ta' informazzjoni bħal din. Jekk l-Istat Membru ma jsew-gwix l-opinjoni tal-Kummissjoni, għandu fi żmien xahar, jinforma lill-Kummissjoni u jiġġustifika d-deċizzjoni tiegħu. In-notifika u l-ġustifikazzjoni ta' l-Istat Membru u l-opinjoni tal-Kummissjoni għandhom ikunu pubblikati fil-Ġurnal Uffiċjali tal-Komunitajiet Ewropej u jgħaddu lill-Parlament Ewropew.

4. Fil-każ ta' konklużjoni b'suċċess, fil-perjodi li hemm riferenza għalihom fl-Artikolu 8(2) u (3), ta' negozjati internazzjonali li għandhom l-għan li jestendu d-dritt ta' bejgħ mill-ġdid fuq livell internazzjonali, il-Kummissjoni għandha ddahhal proposti xierqa.

Artikolu 9

Id-dritt għall-ksib ta' l-informazzjoni

L-Istati Membri għandhom jipprovdu li għal perjodu ta' tliet snin wara l-bejgħ mill-ġdid, il-persuni intitolati taht l-Artikolu 6 jistgħu jehtiegu minn kwalunkwe professjonist tas-suq ta' l-arti imsemmi fl-Artikolu 1(2) sabiex iforni kwalunkwe informazzjoni li tista' tinhtiegħ sabiex jassiguraw il-hlas tar-royalties tal-bejgħ mill-ġdid.

KAPITOLU III

DISPOSIZZJONIJET FINALI

Artikolu 10

Applikazzjoni fil-hin

Din id-Direttiva għandha tapplika fir-rigward ta' xoghlijiet oriġinali ta' l-arti kif definit fl-Artikolu 2 li, nhar l-1 ta' Jannar 2006, ikunu għadhom protetti bil-legislazzjoni ta' l-Istati Membri fil-qasam tad-drittijiet ta' l-awtur jew jissodisfaw il-kriterji għall-protezzjoni taht id-disposizzjonijiet ta' din id-Direttiva f'dik id-data.

Artikolu 11

Klawsola ta' reviżjoni

1. Il-Kummissjoni għandha tghaddi lill-Parlament Ewropew, lill-Kunsill u lill-Kumitat Ekonomiku u Soċjali mhux aktar tard mill-1 ta' Jannar 2009 u kull erba' xhur minn hemm 'il quddiem, rapport dwar l-implimentazzjoni u l-effett ta' din id-Direttiva, waqt li tagħti kas speċjali għall-kompetittività tas-suq ta' l-arti moderna u kontemporanja fil-Komunità, speċjalment fir-rigward tal-posizzjoni tal-Komunità fir-rigward ta' swieq rilevanti li ma japplikawx id-dritt ta' bejgħ mill-ġdid u l-inkoraġġiment tal-kreattività artistika u l-proċeduri amministrattivi fl-Istati Membri. Għandha teżamina b'mod partikolari l-impatt tagħha fuq is-suq intern u l-effett ta' l-introduzzjoni tad-dritt ta' bejgħ mill-ġdid f'dawk l-Istati Membri li ma japplikawx id-dritt fil-liġi nazzjonali qabel id-dhul fis-seħh ta' din id-Direttiva. Fejn jixraq, il-Kummissjoni għandha ddahhal il-proposti għall-addattament tal-limiti minimi u r-rati ta' royalty sabiex tagħti kas tal-bidliet fis-settur, proposti li jkollhom x'jaqsmu ma' l-ammont massimu stabbilit fl-Artikolu 4(1) u kull proposta oħra li tista' tqis neċessarja sabiex ittejjeb l-effettività ta' din id-Direttiva.

2. Kumitat ta' Kuntatt huwa stabbilit b'dan. Għandu jkun magħmul minn rappreżentanti ta' l-awtoritajiet kompetenti ta' l-Istati Membri. Għandu jkun ippresedut minn rappreżentant tal-Kummissjoni u għandu jiltaqa' jew fuq l-inizjattiva tal-President jew fuq talba tad-delegazzjoni ta' Stat Membru.

3. Il-funzjoni tal-Kumitat għandha tkun kif ġej:

- li jorganizza konsultazzjonijiet dwar il-kwistjonijiet li jkunu gejjin mill-applikazzjoni ta' din id-Direttiva,
- li jiffaċilita l-iskambju ta' informazzjoni bejn il-Kummissjoni u l-Istati Membri dwar żviluppi rilevanti fis-suq ta' l-arti fil-Komunità.

Artikolu 12

Implimentazzjoni

1. L-Istati Membri għandhom idahhlu fis-seħh il-liġijiet, ir-regolamenti u d-disposizzjonijiet amministrattivi meħtieġa sabiex jikkonformaw ma' din id-Direttiva qabel l-1 ta' Jannar 2006. Għandhom jinformat mill-ewwel lill-Kummissjoni bihom.

Meta Stati Membri jadottaw dawn il-miżuri, għandu jkollhom riferenza għal din id-Direttiva jew għandhom ikunu akkumpanjati b'riferenza bħal din fl-okkażjoni tal-pubblikazzjoni uffiċjali tagħhom. Il-metodi ta' kif issir riferenza bħal din għandhom ikunu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni d-disposizzjonijiet tal-liġi nazzjonali li huma jadottaw fil-qasam kopert b'din id-Direttiva.

Artikolu 13

Dhul fis-seħh

Din id-Direttiva għandha tidhol fis-seħh fil-ġurnata tal-pubblikazzjoni tagħha fil-*Ġurnal Uffiċjali tal-Komunitajiet Ewropej*.

Artikolu 14

Id-Destinatarji

Din id-Direttiva hija indirizzata lill-Istati Membri.

Magħmula fi Brussel, fis-27 ta' Settembru 2001.

Għall-Parlament Ewropew

Il-President

N. FONTAINE

Għall-Kunsill

Il-President

C. PICQUÉ